

തന്ത്രപ്രധാനമായ വ്യാപാരവും സാങ്കേതികവിദ്യയും ഉൾപ്പെടെ സാമ്പത്തിക സുരക്ഷയെക്കുറിച്ചുള്ള ആദ്യ റൗണ്ട് ഇന്ത്യ-ജപ്പാൻ സംഭാഷണം

നവംബർ 27, 2024

2024 നവംബർ 27-ന് ടോക്കിയോയിൽ നടന്ന തന്ത്രപ്രധാനമായ വ്യാപാരവും സാങ്കേതികവിദ്യയും ഉൾപ്പെടെ സാമ്പത്തിക സുരക്ഷയെക്കുറിച്ചുള്ള ഇന്ത്യ-ജപ്പാൻ ആദ്യ റൗണ്ട് സംഭാഷണത്തിൽ വിദേശകാര്യ സെക്രട്ടറി ശ്രീ. വിക്രം മിശ്രി ജപ്പാൻ വിദേശകാര്യ മന്ത്രാലയത്തിന്റെ ഉപമന്ത്രി ശ്രീ. മസതക ഒകാനോയോടൊപ്പം സഹ-അധ്യക്ഷത വഹിച്ചു. 2024 ആഗസ്റ്റ് 20 ന് ന്യൂഡൽഹിയിൽ നടന്ന ഇന്ത്യ-ജപ്പാൻ 2+2 മന്ത്രിതല യോഗത്തിൽ പ്രഖ്യാപിച്ച സംഭാഷണത്തിൽ ഇരു സർക്കാരുകളിലെയും തൽപരകക്ഷികളായ മന്ത്രാലയങ്ങളും വകുപ്പുകളും ഏജൻസികളും പങ്കെടുത്തു.

2. ഇരു രാജ്യങ്ങൾക്കും തങ്ങളുടെ സാമ്പത്തിക സുരക്ഷാ നയങ്ങളെക്കുറിച്ചുള്ള കാഴ്ചപ്പാടുകൾ കൈമാറുന്നതിനും വ്യാവസായിക, സാങ്കേതിക സ്ഥിരത കൈവരിക്കുന്നതിനുള്ള പങ്കാളിത്തം ശക്തിപ്പെടുത്തുന്നതിനും പ്രധാന സാങ്കേതികവിദ്യകളുടെ ഗവേഷണത്തിലും പ്രായോഗികതയിലും സഹകരണം പ്രോത്സാഹിപ്പിക്കുന്നതിനും ഈ കൂടിക്കാഴ്ച അവസരമൊരുക്കി. ഇന്ത്യയിലെയും ജപ്പാനിലെയും പ്രസക്തമായ വിഭാഗങ്ങൾ തമ്മിലുള്ള വ്യാവസായിക, അക്കാദമിക് പങ്കാളിത്തത്തിനായി നയപരമായ സൗകര്യമൊരുക്കുന്നതിലൂടെ സാമ്പത്തിക താൽപ്പര്യങ്ങൾ സംരക്ഷിക്കുന്നതിനും തിരഞ്ഞെടുത്ത മേഖലകളിൽ ശക്തമായ വിതരണ ശൃംഖലകളും നിർണായക അടിസ്ഥാന സൗകര്യങ്ങളും നിർമ്മിക്കേണ്ടതിന്റെ ആവശ്യകതയും ഇരുപക്ഷവും ഊന്നിപ്പറഞ്ഞു. പൊതുതാൽപ്പര്യമുള്ള മേഖലകളിൽ കഴിവുകൾ കൈമാറ്റം ചെയ്യുന്നതിനും നൈപുണ്യ നവീകരണം സുഗമമാക്കുന്നതിനുമുള്ള മാർഗങ്ങളും അവർ ചർച്ച ചെയ്തു.

3. പ്രധാന മേഖലകളിൽ മെച്ചപ്പെടുത്തിയ സമഗ്രമായ സഹകരണത്തിലൂടെ വ്യക്തമായ ഫലങ്ങൾ കൈവരിക്കാൻ ഇരുപക്ഷവും സമ്മതിച്ചു. ഇന്ത്യ-ജപ്പാൻ പ്രത്യേക നയതന്ത്ര ആഗോള പങ്കാളിത്തത്തിന് സമകാലിക പ്രസക്തി കൊണ്ടുവരുന്നതിനുള്ള സുപ്രധാനവും സമയോചിതവുമായ ചുവടുവെപ്പായി ഈ സംഭാഷണത്തെ അവർ വിശേഷിപ്പിച്ചു.

ന്യൂഡൽഹി
നവംബർ 27, 2024